

‘શીખ સે સુરક્ષા, ટેકનોલોજી સે પરિવર્તન’ સાવરકુંડલા માર્કેટિંગ યાર્ડ, ગાયત્રી કોલેજ લાઠી ખાતે ખાતે રોડ સેફ્ટીની પ્રવૃત્તિઓને લઈને કાર્યક્રમ યોજાયો

અમરેલી: ‘શીખ સે સુરક્ષા, ટેકનોલોજી સે પરિવર્તન’ જિલ્લા ટ્રાફિક પોલીસ અને આર.ટી.ઓ અમરેલી દ્વારા રોડ સેફ્ટીની વિવિધ પ્રવૃત્તિઓ યોજવામાં આવી રહી છે. જેમાં જનજાગૃતિ વધારવાના પ્રયત્નો સામેલ છે. સાવરકુંડલા માર્કેટિંગ યાર્ડ ખાતે રેડિયમ લગાવવા માટેનો કાર્યક્રમ યોજાયો હતો. જેમાં ૬૦ જેટલા વાહનો જેમ કે, ટ્રેક્ટર, ટ્રેલર, છકડા સહિતના વાહનોને વિનામૂલ્યે સાઈડમાં પીળા તેમજ લાલ રેડિયમ પટ્ટા લગાવવામાં આવ્યા હતા. જ્યારે ગામડાના રસ્તાઓમાંથી વાહન પસાર થાય છે ત્યારે ગામડામાં નાના રસ્તાઓમાં લાઈટ આવેલ ન હોય અને ટ્રેલર, છકડા, સનેડામાં પાછળની બાજુએ લાઈટ આવેલ ન હોય પાછળથી વધુ ઝડપથી આવતા વાહનોને આવા વાહનો ન દેખાતા હોય અકસ્માત સર્જાય છે. તથા અકસ્માતની ભીતિ રહે છે તેમ અમરેલી એ.આર.ટી.ઓ અધિકારીશ્રીની યાદીમાં જણાવવામાં આવ્યું છે. જિલ્લા ટ્રાફિક પોલીસ અને આર.ટી.ઓ અમરેલી દ્વારા રોડ સેફ્ટીની વિવિધ પ્રવૃત્તિઓ યોજવામાં આવી રહી છે. જેમાં જનજાગૃતિ વધારવાના પ્રયત્નો સામેલ છે. લાઠી સ્થિત ગાયત્રી કોલેજ ખાતે રોડ સેફ્ટી લગત કાર્યક્રમ યોજાયો હતો. વકૂન સ્પર્ધાના વિજેતાઓને હેલ્મેટ આપી પુરસ્કૃત કરવામાં આવ્યા હતા. ઉપરાંત સીટ બેલ્ટ પહેરવો, વાહન ઈન્સ્યોરન્સ અને પી.યુ.સી સહિતના સર્ટિફિકેટ સાથે રાખવા, ઓવર સ્પીડ કરવી નહીં, ઓવરટેક વખતે ધ્યાન રાખવું, વાહન ચલાવતી વખતે મોબાઈલ ફોનનો ઉપયોગ ટાળવો, હોર્ન કે ઈન્ડિકેટરનો ઉપયોગ કરવો સહિતની બાબતોને લઈને જનજાગૃતિ પ્રસારવામાં આવી હતી અને લોકોને માર્ગદર્શન આપવામાં આવ્યું હતું તેમ અમરેલી એ.આર.ટી.ઓ અધિકારીશ્રીની યાદીમાં જણાવવામાં આવ્યું છે.

બગસરાના જુના ઝાંઝરીયા ગામે જળસંચયનો ઉદય: વિવેકસ્વરૂપ સ્વામીના હસ્તે ચેકડેમનું ખાતમુહૂર્ત સામાજિક અગ્રણીઓ અને ગ્રામજનોની પ્રેરક ઉપસ્થિતિમાં જળસંચયના ભગીરથ કાર્યનો પ્રારંભ છે.

બગસરા:અમરેલી જિલ્લાના બગસરા તાલુકાના જુના ઝાંઝરીયા ગામે ગ્રામ્ય સમૃદ્ધિ અને જળ સુરક્ષાના સંકલ્પ સાથે એક પ્રેરણાદાયી કાર્યક્રમ યોજાયો હતો. ગામમાં પાણીની સમસ્યાના કાયમી ઉકેલ માટે પૂજ્ય વિવેકસ્વરૂપ સ્વામીના વરદ હસ્તે શાસ્ત્રોક્ત વિધિ સાથે ચેકડેમનું ખાતમુહૂર્ત કરવામાં આવ્યું હતું. આ પ્રસંગે સામાજિક અગ્રણીઓ અને ગ્રામજનો મોટી સંખ્યામાં ઉપસ્થિત રહ્યા હતા. ગીરગંગા પરિવાર ટ્રસ્ટના પ્રમુખ શ્રી દિલીપભાઈ સખીયાએ પાણીના મહત્વ વિશે ભારપૂર્વક વાત કરી હતી. તેમણે જણાવ્યું હતું કે: "પાણી એ કુદરતની અમૂલ્ય સંપત્તિ છે. જો આપણે આજે પાણીનો સંગ્રહ નહીં કરીએ, તો આવનારી પેઢીને આપણે જવાબ આપી શકીશું નહીં. ચેકડેમ એ માત્ર સિમેન્ટ અને કોંક્રિટનું માળખું નથી, પણ



ગામની સમૃદ્ધિની જવાદોરી છે. ખેતી અને પશુપાલનનો આધાર પાણી પર છે, માટે જળસંચય એ જ સાચી રાષ્ટ્રસેવા છે.

આ ખાતમુહૂર્ત પ્રસંગે ગામના સરપંચશ્રી હિમતભાઈ મકવાણા, જિલ્લા પંચાયત સભ્ય શ્રી ધીરુભાઈ માયાણી, તાલુકા પંચાયત ઉપપ્રમુખ હસુભાઈ બાબરિયા, સરપંચ એસો. ના પ્રમુખ શ્રી કિશોરભાઈ કાનપરિયા, અગ્રણી ઉદ્યોગપતિશ્રી ગોવિંદભાઈ ક્યાડાએ પણ હાજરી આપી કાર્યક્રમ શોભાવ્યો હતો. ગામના વિકાસ અને આ સેવાકીય કાર્યમાં સાથ આપવા માટે આ પ્રસંગે ગામના આગેવાન શ્રી ધુસાભાઈ ક્યાડા, વલ્લભભાઈ વધાસીયા, અશોકભાઈ અંતાળા, ચંદુભાઈ ક્ષીરિયા, માધાભાઈ સતાસિયા, નારણભાઈ કોલડિયા, અરજણભાઈ વધાસીયા, વિપુલભાઈ ક્યાડાએ પણ ઉત્સાહભરે ભાગ લીધો હતો. સમગ્ર જુના ઝાંઝરીયા ગામે એકજુથ થઈને આ જળ અભિયાનને વધાવ્યું હતું.

રાજુલામાં ભુલા પડેલાં વૃધ્ધાનું પરિવાર સાથે પુન:મિલન કરાવી, પોલીસ પ્રજાનો મિત્ર છે તે સુત્રને રાજુલા પોલીસ ટીમે સાર્થક કર્યું

(મિલાપ રૂપારેલ દ્વારા)અમરેલી: અમરેલી પોલીસ અધિક્ષક સંજય ખરાતએ અમરેલી જિલ્લામાં વ્યકિત સંબંધીત ગુમના બનાવોમાં સત્વરે ગુમ થનારને શોધી પરિવાર સાથે મિલન કરાવવાં સુચના આપેલ હોય, જે અન્યથે રાજુલા પોલીસ સ્ટેશનના પોલીસ ઈન્સપે. વી.એમ.કોલાદરાએ અસરકારક કામગીરી કરવાં સુચના અને માર્ગદર્શન આપેલ, જે અન્યથે ગત તા. ૧ ના રોજ રાજુલા પોલીસ સ્ટાફ રાજુલા વિસ્તારમાં પેટ્રોલીંગમાં હતો. તે દરમિયાન સવારના આશરે દસેક વાગ્યે સમર્પણ હોસ્પિટલ પાસે એક વયોવૃધ્ધ મહીલા મુજબ જ ચિંતાતુર અને ગભરાયેલી હાલતમાં પોલીસ સ્ટાફ પાસે આવેલ અને ફરજ પરના પોલીસ કર્મચારીઓને વાત કરેલ કે, પોતે બગસરા મુકામેથી તેમના ઠિકરાને ત્યાં રહેવાં માટે આવેલ છે. અને સવારના સમયે ગાયત્રી મંદિરે દર્શન કરવાં માટે ગયેલ હતા. અને



દર્શન કરી પરત ઘરે જવાં નીકળેલ પરંતુ તેઓ રસ્તો ભુલી જતાં અહીં સુધી આવી ગયેલ છે. પોલીસ દ્વારા મુજબ જ ધીરજપુર્વક અને સહાનુભુતી સાથે વાતચીત કરતાં વયોવૃધ્ધ મહીલાએ તેમનું નામ પુષ્પાબેન હસમુખભાઈ જયસ્વાલ (રહે.બગસરા વાળા) અને ગાયત્રી મંદિરે દર્શન કરવાં માટે ગયેલ હતા. અને

જેના આધારે પોલીસે ગાયત્રી આસપાસના વિસ્તારો અને સોશિયલ મીડિયા ગ્રુપ્સમાં તપાસ શરૂ કરેલ આમ પોલીસની ટેકનિકલ ટીમ અને હુમન પ્રયાસોથી વયોવૃધ્ધ મહીલાના ઠિકરા વિમલભાઈનો સંપર્ક થઈ જતાં તેઓને પોલીસ સ્ટેશન ખાતે બોલાવી પુછપુછ કરતાં તેઓએ જણાવેલ કે, વયોવૃધ્ધ મહીલા તેમના માતા છે. અને આજે સવારના સમયે પોતાના ઘરેથી ગાયત્રી મંદિરે દર્શન કરવાં જવાનું કહી નીકળેલ પરંતુ ઘરે પરત ફરેલ ન હોય જેથી તેઓ આ બાબતે પોતાની રીતે તપાસ કરતાં હોવાનું જણાવેલ હતું. વયોવૃધ્ધ મહીલાએ પોતાના પરિવાર સાથે મિલન થઈ જતાં તેઓએ રાજુલા પોલીસનો આભાર માનેલ હતો. આમ એક વયોવૃધ્ધ મહીલાને તેમના પરિવાર સાથે ગણતરીની કલાકોમાં મિલન કરાવી, ખરા અર્થમાં પોલીસ પ્રજાનો મિત્ર છે. તેમજ સિનીયર સિટીઝનની સુરક્ષા એ અમારી પ્રાથમિકતા છે. તે સુત્રને સાર્થક કરેલ છે.

સિંહોનાં મોત રોકવા વન તંત્ર હવે છે 'ક લાયન લેન્ડસ્કેપમાં હોટસ્પોટ નક્કી કરશે

ટ્રેન બાદ હવે હાઈ-વે સિંહ-દીપડા માટે ગોઝારા બની રહ્યા છે : ગાંધીનગરથી પ્રિ-સીસીએફ રૂબરૂ દોડી આવ્યા અમરેલી/ જુનાગઢ: ટ્રેન અકસ્માતમાં સિંહ-દીપડા મરવાનો સિલસિલો માંડ બંધ થયો ત્યાં હવે વાહન અકસ્માતમાં સિંહ-દીપડા ટપોટપ મરવા લાગ્યા છે. હવે આ અંગે વન વિભાગ સજાગ થયો હોય તેમ ગાંધીનગરથી ચીફ વાઈલ્ડ લાઈફ વોર્ડન રૂબરૂ દોડી આવ્યા હતા. આજે સીએફ દ્વારા સ્ટેટ અને નેશનલ હાઈવેના ઉચ્ચ અધિકારીઓ, વન વિભાગના તમામ ડીસીએફ, એસીએફ, આરએફઓની બેઠક બોલાવી તાત્કાલિક હાઈવે નજીકના હોટસ્પોટ નક્કી કરવાના આદેશ આપવામાં આવ્યા છે. સમગ્ર સૌરાષ્ટ્રમાં લાયન લેન્ડસ્કેપમાં આ કામગીરી શરૂ કરી દેવામાં આવી છે. હાઈકોર્ટ ફરી ઊભો લે તે પહેલાં



જ વનતંત્ર સજાગ બની હવે દોડતું થયું છે. ગત જાન્યુઆરી માસમાં જાફરાબાદ નજીક નેશનલ હાઈવે પર બે સિંહણ અને એક દીપડાનું વાહન અકસ્માતમાં મોત થયું છે. ચીફ વાઈલ્ડ લાઈફ વોર્ડન જયપાલસિંહ મુદ જાફરાબાદ, રાજુલા સહિતના નેશનલ હાઈવેની રૂબરૂ મુલાકાત માટે દોડી આવ્યા હતા. તેમના આદેશ બાદ વાઈલ્ડ લાઈફ સર્કલના સીએફ ડો. રામ રતન નાલાની અધ્યક્ષતામાં જુનાગઢ, ભાવનગર, ગીર સોમનાથ, અમરેલી, પોરબંદરના સ્ટેટ અને નેશનલ હાઈવે ઓથોરિટીના કાર્યપાલક

ઈજનેર અને ચીફ ઈજનેરની વિડીયો કોન્ફરન્સ યોજાઈ હતી. તમામ અધિકારીઓએ સિંહોના મોત કેવી રીતે વાહન અકસ્માતમાં અટકાવી શકાય તે અંગે બે કલાક સુધી ચર્ચા કરી હતી. જેમાં સૌથી પહેલા સિંહ, દીપડાના હોટસ્પોટ નક્કી કરવા નિર્ણય લેવાયો હતો. એ થઈ ગયા બાદ ત્યાં ઓવર પાસ કે અંડર પાસ, સ્પીડ બ્રેકર, સાઈન બોર્ડ કે અન્ય શું થઈ શકે છે તે નક્કી કરવામાં આવશે. હોટસ્પોટ નક્કી થઈ ગયા બાદ કયા પ્રાણીની કેટલી માત્રામાં મુવમેન્ટ છે તેના આધારે નેશનલ કે સ્ટેટ હાઈવે પર શું શું વ્યવસ્થા કરી શકાય તેના સ્પષ્ટ અભિપ્રાય સાથે વાઈલ્ડ લાઈફ સર્કલ દ્વારા દરખાસ્ત તૈયાર કરી સરકારમાં મોકલવામાં આવશે અને સરકાર દ્વારા હાઈવે ઓથોરિટીને આદેશ કરવાનો રહેશે. સરકારના આદેશ બાદ જ ત્યાં વાહનની ગતિ મર્યાદા નક્કી કરતા નિયમો બને તો જ અકસ્માતની ઘટના અટકી શકે તેમ છે.

અમરેલી જિલ્લા ભાજપ કાર્યાલયે "વીબી જીરામજી" કાર્યશાળા યોજાઈ ગ્રામિણ શ્રમિકોને સ્પર્શતી યોજનાની માહિતી છેવાડા સુધી પહોચવા ભાજપ સજજ



અમરેલી:પ્રધાનમંત્રી નરેન્દ્ર મોદીજીનાં નેતૃત્વમાં "વિકસિત ભારત - રોજગાર અને આજીવિકાની ગેરંટી મિશન (ગ્રામીણ) બિલ સંસદમાં પસાર કરવામાં આવ્યું છે, જે અંતર્ગત કેન્દ્ર સરકાર દ્વારા ગ્રામ્ય ક્ષેત્રે વસતાં શ્રમિકો માટે રોજગારીનું સર્જન થશે તેમજ ગામડે વસતાં શ્રમિકોને સીધો લાભ પહોંચે તેવી જોગવાઈ કરવામાં આવી છે. અમરેલી જિલ્લા ભાજપ કાર્યાલયે જિલ્લા ભાજપ પ્રમુખ અતુલભાઈ કાનાણીની અધ્યક્ષતામાં જિલ્લા કક્ષાની કાર્યશાળાનું આયોજન કરવામાં આવ્યું હતું. જેમાં પ્રદેશ કક્ષાના મોરચાના પ્રમુખ હિરેનભાઈ હીરપરા મુખ્ય વક્તા તરીકે ઉપસ્થિત રહ્યાં હતાં અને તેઓએ "વીબી જીરામજી" યોજનાની માહિતી અપેક્ષિત આગેવાનોને આપી હતી. આ મિશન માટે પહેલાં તાલુકા મથક અને ત્યાર

બાદ ગ્રામ્ય સ્તર સુધી વિવિધ માધ્યમોથી જાગૃતિ લાવવાનો પ્રયાસ કરવામાં આવશે. તા. ૧ થી ૭ ફેબ્રુઆરી સુધીમાં તાલુકા વાઈઝ કાર્યશાળા યોજાશે. જેમાં જિલ્લા ભાજપનાં આગેવાનો ભુપેન્દ્રભાઈ બસિયા, મેહુલભાઈ ધોરાજીયા, મનોજભાઈ મહીડા, દિપકભાઈ વધાસિયા, ભાવનાબેન ગોંડલિયા, મનિષભાઈ સંઘાણી, મયુરભાઈ માંજરિયા, શરદભાઈ પંડ્યા, મુકુદભાઈ મહેતા, રાજુભાઈ ભુતેયા, સુરેશભાઈ ગમારા, દિલીપભાઈ જોષી, અનિલભાઈ વેકરિયા, વિપુલભાઈ ભટ્ટી, સાગરભાઈ સરવેધિ, દિવ્યેશભાઈ વેકરિયા, ધર્મેશભાઈ વિસાવળિયા, કોમલબેન રાખાણી વક્તા તરીકે વીબી જીરામજી યોજનાની વાતને સરળ રીતે સમજાવશે. આ કાર્યશાળામાં જિલ્લાનાં મંડલ પ્રમુખો-મહામંત્રીઓ, સહકારી આગેવાનો તેમજ યોજનાનાં પ્રચાર-પ્રસાર હેતુ નિમણૂક કરવામાં આવેલ ઈન્ચાર્જ ઉપસ્થિત રહ્યાં હતાં, જિલ્લા ઈન્ચાર્જ ભુપેન્દ્રભાઈ બસિયા તેમજ સહ ઈન્ચાર્જ કેતનભાઈ ઠાંકેયા મંડલ સ્તરે સંકલન કરી રહ્યાં છે તેમ જિલ્લા ભાજપની યાદીમાં જણાવ્યું છે.

કોડીનાર, સુત્રાપાડા પંથકમાં વાદળછાયા વાતાવરણ વચ્ચે કમોસમી વરસાદ માવઠાને લીધે પાકને નુકસાન થતા ખેડૂતો ચિંતાતુર ખેતરોમાં તૈયાર થયેલો ઘઉંનો ઉભો પાક ઢળી પડ્યો,



કોડીનાર : ગીર સોમનાથ જિલ્લાના વાતાવરણમાં આજે સાંજે અચાનક પલટો આવતા ખેડૂતોના જીવ તાણવે ચોંટાયા છે. કેબ્યારી મહિનામાં જાણે અખાદી માહોલે જામ્યો હોય તેમ કોડીનાર અને સુત્રાપાડા તાલુકાના અનેક ગ્રામ્ય વિસ્તારોમાં ધોધમાર કમોસમી વરસાદ ખાબક્યો હતો. આ માવઠાને કારણે ખેતરોમાં લહેરાતો ઘઉંનો ઊભો પાક જમીનદોસ્ત થઈ ગયો છે. જેનાથી જગતનો તાત ચિંતાતુર બન્યો છે. કોડીનાર, સુત્રાપાડા પંથકમાં સાંજના સમયે અચાનક આકાશ કાળા ડિબાંગ વાદળોથી ઘેરાઈ ગયું હતું અને પવન સાથે વરસાદી ઝાપટો શરૂ થયા હતા. કોડીનાર તાલુકાના સિંધાજ, કાચરિયા, અરણેજ, આણંદપુર, ઘાંટવડ, ગીરદેવળી, નવાગામ અને પેઢાવાડા તો સુત્રાપાડા તાલુકાના મોરડીયા, પ્રાચલી સહિતના આસપાસના સીમ વિસ્તારો અનેક વિસ્તારોમાં માત્ર ઝાપટો પડ્યા હતા, તો અમુક ગામોમાં વધુ વરસાદ વરસી જતાં માર્ગો પર અને ખેતરોમાં પાણી ફરી વળ્યા હતા. આ કમોસમી વરસાદ જાણે ખેડૂતો માટે આફત બનીને આવ્યો છે. અત્યારે રવિ પાક તૈયાર થવાની તૈયારીમાં છે ત્યારે જ મેઘરાજાએ દસ્તક દેતા અનેક ગામોમાં જોરદાર પવન અને વરસાદને કારણે તૈયાર થયેલો ઘઉંનો ઊભો પાક ઢળી પડ્યો છે. પાક જમીનદોસ્ત થવાથી હવે દાણા કાળા પડવાની અને ઉત્પાદન ઘટવાની ભીતિ છે. ગીરની શાન ગણાતી કેસર કેરીમાં અત્યારે આંબા પર મોર (ફૂલ) આવ્યા છે. વરસાદી છાંટા અને વાદળછાયા વાતાવરણને કારણે આ મોર ખરી પડવાની અને તેમાં જીવત પડવાની શક્યતા વધી ગઈ છે. પુલ્લા ખેતરોમાં રાખેલું ઘાસચારો અને તૈયાર થયેલા શાકભાજીના પાકને પણ આ માવઠાએ લપેટમાં લીધા છે.

સિંહ જે મોટર સાયકલ પર પાછળ બેઠો હતો ત્યાં આવી મોટર સાયકલ સાથે અડાડી દેતા ફરિયાદી અને આવેલ કોઠારીયા ગામ રહેતા અને ફોરેસ્ટર તરીકે નોકરી કરતા ભાવિનસિંહ ગોવિંદ ભાઈ સોલંકી અને તેમની સાથે જશાધાર વન્ય પ્રાણી સારવાર કેન્દ્ર માં પશુપત્ર નિરીક્ષક તરીકે ફરજ બજાવતા પિયુષ ભાઈ એન. લશ્કરી ની મોટર સાયકલ ઉપર બેસી અને કોઠારીયા રાઉન્ડ ખોડા બાંગળા ફોરેસ્ટ વિસ્તારમાં પેટ્રોલિંગ દરમિયાન માહિતી મળી હતી કે એક સિંહ ભીમાર હાલત માં હોય. તેથી લોકેશન મેળવવા ગયા હતા. પરત ફરતા હતા ત્યારે ચિખલ કુખા ગામ એ પહોચતા એક દુકાન પાસે પહોચતા સામે થીરોડ ઉપર માલ ઢોર નું ઘણ પસાર થતું હોય. મોટર સાયકલ એક બાજુ ઊભી રાખી રાહ આપ્યો હતો તે મન દુ:ખ રાખી તેમની ઉપર હુમલો કરી ઈજા કર્યા ની ફરિયાદ નોંધાવી હતી. પોલીસ ગુનો નોંધી તપાસ શરૂ કરી છે.

ફોરેસ્ટર ઉપર જુના મનદુ:ખમાં હુમલો હાથમાં પહેરવાના કડાથી માર મારી ઈજાઓ કરી

ઊના: મૂળ ઊના તાલુકાના અમોદ્રા ગામના અને હાલ ગીર પૂર્વ વન વિભાગ જશાધાર રેન્જ માં આવેલ કોઠારીયા ગામ રહેતા અને ફોરેસ્ટર તરીકે નોકરી કરતા ભાવિનસિંહ ગોવિંદ ભાઈ સોલંકી અને તેમની સાથે જશાધાર વન્ય પ્રાણી સારવાર કેન્દ્ર માં પશુપત્ર નિરીક્ષક તરીકે ફરજ બજાવતા પિયુષ ભાઈ એન. લશ્કરી ની મોટર સાયકલ ઉપર બેસી અને કોઠારીયા રાઉન્ડ ખોડા બાંગળા ફોરેસ્ટ વિસ્તારમાં પેટ્રોલિંગ દરમિયાન માહિતી મળી હતી કે એક સિંહ ભીમાર હાલત માં હોય. તેથી લોકેશન મેળવવા ગયા હતા. પરત ફરતા હતા ત્યારે ચિખલ કુખા ગામ એ પહોચતા એક દુકાન પાસે પહોચતા સામે થીરોડ ઉપર માલ ઢોર નું ઘણ પસાર થતું હોય. મોટર સાયકલ એક બાજુ ઊભી રાખી રાહ આપ્યો હતો તે મન દુ:ખ રાખી તેમની ઉપર હુમલો કરી ઈજા કર્યા ની ફરિયાદ નોંધાવી હતી. પોલીસ ગુનો નોંધી તપાસ શરૂ કરી છે.

જળસંચયના ભગીરથ કાર્યો અંગે ગીરગંગા પરિવાર ટ્રસ્ટ પ્રેરણારૂપ ઉદાહરણ વન અને પર્યાવરણ મંત્રી અર્જુનભાઈ મોઢવાડિયાએ ગીરગંગાના જળસંચયના કાર્યોની કરી પ્રશંસા

અમરેલી:ગુજરાત સરકારના વન અને પર્યાવરણ વિભાગના કેબિનેટ મંત્રી શ્રી અર્જુનભાઈ મોઢવાડિયાએ ગત રવિવારે સાંજે ૫ વાગ્યે રાજકોટ સ્થિત ગીરગંગા પરિવાર ટ્રસ્ટના કાર્યાલયની શુભેચ્છા મુલાકાત લીધી હતી. આ પ્રસંગે તેમણે ગીરગંગા પરિવાર ટ્રસ્ટ દ્વારા ચલાવવામાં આવતી જળસંચયની વિવિધ પ્રવૃત્તિઓનું નિરીક્ષણ કરી ટ્રસ્ટના સેવાકીય કાર્યોની મુક્તકંઠે પ્રશંસા કરી હતી. ઉલ્લેખનીય છે કે ગીરગંગા પરિવાર ટ્રસ્ટ દ્વારા છેલ્લા ઘણા સમયથી સૌરાષ્ટ્ર અને ગુજરાતના જુદા જુદા વિસ્તારોમાં ચેકડેમોના નિર્માણ, તળાવો ઊંડા ઉતારવા અને બોર નિર્માણના પ્રશંસનીય કાર્યો કરવામાં આવી રહ્યા છે. આ ભગીરથ પ્રયાસોને પરિણામે અનેક ગામોમાં ભૂગર્ભ

જળના સ્તર ઊંચા આવ્યા છે, જેના કારણે ખેડૂતોની ખેતી વધુ સમૃદ્ધ બની છે અને પશુપાલનને પણ પીવાના પાણીની મુશ્કેલીઓ મહદઅંશે દૂર થઈ છે. ટ્રસ્ટના આ પ્રયાસોથી હજારો એકર જમીન હરિયાળી બની છે. આ શુભેચ્છા મુલાકાત પ્રસંગે બોલતા મંત્રી શ્રી અર્જુનભાઈ મોઢવાડિયાએ જણાવ્યું હતું કે, "ગીરગંગા પરિવાર ટ્રસ્ટ જે દિશામાં કામ કરી રહ્યું છે તે ગુજરાત માટે ગર્વ છે. જળસંચયનું આ આંદોલન એવું હોવું જોઈએ કે દરેક ગામમાં 'ગીરગંગા' ઊભી થાય અને ખેતરનું પાણી ખેતરમાં તથા ગામનું પાણી ગામમાં રહે. નવી પેઢીએ દુહાળ જોયા નથી, પણ ગુજરાતે ભૂતકાળમાં પાણીની તીવ્ર અછતના માઠા પરિણામો ભોગવ્યા છે. તેમણે વધુમાં ઉમેર્યું હતું કે, ગુજરાતભરમાં વરસાદી પાણીનો સંગ્રહ થાય તે અનિવાર્ય છે. લોકભાગીદારી દ્વારા જ પર્યાવરણનું રક્ષણ શક્ય છે અને ગીરગંગા પરિવાર આ બાબતે રાજ્ય માટે એક પથદર્શક બની રહ્યું છે. સરકાર પણ આવા જનહિતના કાર્યોમાં હંમેશા સહયોગી બનવા તૈયાર છે. ટ્રસ્ટના પ્રમુખ શ્રી દિલીપભાઈ સખીયાએ જણાવ્યું હતું કે, પાણી એ કુદરતની અમૂલ્ય ભેટ છે અને તેના સંગ્રહ વગર ઉજ્જવળ ભવિષ્ય શક્ય નથી. ગીરગંગા પરિવાર ટ્રસ્ટ માત્ર જળસંચય જ નહીં, પણ જન-જનમાં જળ જાગૃતિ લાવવા માટે કટિબદ્ધ છે. જળસંચય એ માત્ર પ્રોજેક્ટ નથી પણ જીવન બચાવવાનું એક પવિત્ર મિશન છે. કેબિનેટ

મંત્રી શ્રી અર્જુનભાઈની મુલાકાતથી ગીરગંગા પરિવારના જુસ્સામાં વધારો થયો હોવાનું તેમણે ઉમેર્યું હતું. આ મુલાકાત પ્રસંગે સર્વશ્રી ગીરગંગા પરિવાર ટ્રસ્ટના પ્રમુખશ્રી દિલીપભાઈ સખીયા, પ્રતાપભાઈ પટેલ, જમનભાઈ ડોસરા, વિરાભાઈ હુંબલ, રમેશભાઈ ઠક્કર, હરીશભાઈ લાખાણી, જેન્તીભાઈ સરઘારા, હરીશભાઈ ભલાણી, ભરતભાઈ ટીલવા, ગીરધરભાઈ રૈયાણી, સતીશભાઈ બેરા, ગોપાલભાઈ બાલધા, કિશોરભાઈ કાથરોટિયા, ભાવેશભાઈ સખીયા, પ્રવીણભાઈ ભુવા, અશોકભાઈ મોલિયા, હાર્દિકભાઈ ચાંગાણી, મનીષભાઈ માયાણી, મયુરભાઈ વિરાણી વગેરે લોકો ઉપસ્થિત રહ્યા હતા.

અમરેલી: એ.આર.ટી.ઓ. અમરેલી તથા જિલ્લા ટ્રાફિક પોલીસ દ્વારા "રાષ્ટ્રીય માર્ગ સલામતી માસ-સમાહ" અંતર્ગત તા. ૨૮.૦૧.૨૦૨૫ ના રોજ "રોડ સેફ્ટી વિક" અંતર્ગત પીપાવાવ ઇન્-ટર્મિનલ ખાતેથી રોડ સેફ્ટી વિષયક વિશેષ ચેકિંગ ડ્રાઈવનું આયોજન કરવામાં આવ્યું હતું. આ ડ્રાઈવ અભિયાન દરમિયાન આશરે ૧૩૦ જેટલા ડ્રાઈવર-માલિકોની તપાસ કરવામાં આવી હતી. તપાસ દરમિયાન વાહન ચાલકોને રોડ સેફ્ટીના નિયમો અંગે માર્ગદર્શન આપવામાં આવ્યું હતું. જેમાં ખાસ કરીને વાહન ચલાવતા સમયે મોબાઈલ ફોનનો ઉપયોગ ન કરવો, નશીલા પદાર્થોનું સેવન કરી અને વાહન ન ચલાવવું, હેલ્મેટ તથા સીટ બેલ્ટ ફરજિયાત પહેરવી, વાહનના લાઈટ, ઈન્ડિકેટર, બ્રેક, નીડક લાઈટ, સાઈડ ગ્લાસ તથા નંબર પ્લેટ યોગ્ય હોવા જોઈએ તેવી સમજ

માર્ગ સલામતી માસ ૨૦૨૫ અંતર્ગત પીપાવાવ ખાતે વિશેષ ટ્રાફિક ચેકિંગ ડ્રાઈવ યોજાઈ

આપવામાં આવી હતી. આ ઉપરાંત વાહનના ડ્રાઈવિંગ લાઈસન્સ, ઈન્સ્યોરન્સ, સર્ટિફિકેટ ચકાસવામાં આવ્યા હતા તથા નિયમ ભંગ કરનાર વાહનચાલકો સામે મોટર વાહન અધિનિયમ હેઠળ કાર્યવાહી કરવામાં આવી હતી. ટ્રક તથા ભારે વાહનોમાં પાછળ પીળા રંગની રિફ્લેક્ટિવ સાઈડ લાઈટ તથા રેડિયમ લગાવવાની અનિવાર્યતા અંગે પણ માર્ગદર્શન આપવામાં આવ્યું હતું. રોડ અકસ્માતોને અટકાવવા માટે દરેક વાહનચાલકે ટ્રાફિક નિયમોનું પાલન કરવું અનિવાર્ય હોવાનું અધિકારીઓએ જણાવ્યું હતું તથા રોડ સેફ્ટી અંગે જાગૃતિ ફેલાવવાના હેતુથી આવા અભિયાન આગળ પણ ચાલુ રાખવામાં આવશે તેમ સહાયક પ્રાદેશિક વાહન વ્યવહાર અધિકારીશ્રી, અમરેલીએ એક યાદીમાં જણાવ્યું હતું.